

भक्ति विस्तारी ( ४२ )

आयो अबलु मिठो अवतारी मती हर हंथि आ हुबकारी

अमां सुखदेवी मोद मयी आ

जंहिजो बचिड़ो विश्व विजयी आ

लाती जगत में भक्ति बहारी॥

वद भागिणि दौलतां दाई जंहि पालियो प्रभु सुखदाई

देई लाली कई ललिकारी॥

बाल रूप में साई मिठिड़ो लग्गे प्राणनि प्यारो सुठिड़ो

जस चान्दनी छाई चौधारी॥

जदहीं मास्तर सबकु सेखारियो साई राम नाम जसु गायो

पढ़ी सेघ मां विद्या सारी॥

कदहीं गुरु अ जी झूलनि झलिड़ी

कदहीं आणनि छेणनि छलिड़ी

गुरु अ अमर आशीश उचारी॥

थिया नंढ़ेई निर्मल पेही विया प्रीतम जे घर पेही

माणनि मुहबत जी मिठी माड़ी॥

नर नारियूं दिसी ठरनि था रूप अमृत ढुकिड़ा भरिनि था

चवनि जानिब जी जै कारी॥

जिनि घिटियुनि घोटु घुमे थो अची जसिड़ो चरण चुमे थो  
वहे सरिता सिकड़ी अ वारी॥

धर ततड़ी अ झंगल झागे राति जानिब लाइ रोई जागे  
लगी लिव लिव लालन लारी॥

थियो सतिसंग सदोरो द्रींहु वसियो मुहिबत महिर जो मींहु  
सजी सिंधुड़ी तलब सां तारी॥

नितु अचनि सन्तनि जा टोला जेके करनि राम जी गोल्ला  
बुधी वचन चवनि बलहारी॥

कनि रांझन रूह रिंहाणि जंहिजी वेद बि कनि वाखाणि  
थिये गुणनि गीत गुलजारी॥

कदहीं कसिरत करे करतारु कदहीं दान दिये दातारु  
कदहीं घुमे राम फुलवाड़ी॥

कथा कीर्तन मौज मची आ दिलि सभिनी रंग रची आ  
थिया राम कृष्ण रिझिवारी॥

ऐब दासनि कीन दिठाऊं थोरी श्रद्धा दिसी खंयाऊं  
पंहिजे बृद जी महिमा देखारी॥

अमड़ि साई अ जो निर्मलु नींहु सदां वसे थो महिरुनि मींहु  
आहे अजबु भक्ति विस्तारी॥